

عبادت اور استعانت  
 (سورۃ الفاتحہ کی روشنی میں)

Worship and Beseeking for Help  
 (In the light of *Sūrah al Fātiḥa*)

\*ڈاکٹر نور حیات خان

اسٹنٹ پروفیسر، شعبہ علوم اسلامیہ، نیشنل یونیورسٹی آف ماڈرن لینگویجز، اسلام آباد۔

\*\*ڈاکٹر محمد اسماعیل بن عبد السلام

اسٹنٹ پروفیسر، شعبہ عربی زبان و ادب، نیشنل یونیورسٹی آف ماڈرن لینگویجز، اسلام آباد، [ismail.numl@gmail.com](mailto:ismail.numl@gmail.com)

**ABSTRACT**

*Sūrah al Fātiḥa* it is a short *Sūrah*, yet full of facts and meanings, sweat and heart provoking. This *Sūrah* is the title of the *Qur'an* and the whole *Qur'an* is its explanation. The fundamental objectives of *Qur'an*, faith and good deeds have been explained in this *Sūrah*. That is why this *Sūrah* is also proclaimed as “*Umm al Kitāb*” and “*Umm al Qur'an*”. Its Scripture is related to worship and help. The worship proceeds to seeking help. The word worship has three meanings: devotion, slavery and submission. Allah Almighty, time and again, ordered towards His submission and worship in the  $\pi$ oly*Qur'an*. It is the esteem of worship on which Allah has **honored** His Prophet. He is the real Lord and all blessings and powers are for Him. He is Lord of lives and we should have trust in Him and seek help from Him. The separation, individuality and solitude are prohibited in Islam. The verses of *Sūrah al Fātiḥa* (ایک نعبہ و ایک نستین) gives the message of congregation which is the solution of disturbance and riot. Who so ever wants to go paradise, should have attach to the *Ummah*.

**Keywords:** *Sūrah al Fātiḥa*, Worship, Beseeking for help, Message of Unity

سورت الفاتحہ کا مختصر تعارف

نام: اس سورت کے کئی ناموں میں سے چند ایک یہ ہیں:

الفتاحہ، أم القرآن، السبع المثاني، القرآن العظيم، الشفاء، الرقية، الشافية، الكافية، سورة الصلوة، سورة الكنز، سورة الحمد والشكر والدعاء وغيره۔<sup>(1)</sup>

زمانہ نزول

اس سورت کی اہمیت کا اندازا اس سے لگایا جاسکتا ہے کہ یہ دو مرتبہ نازل ہوئی ہے اولاً مکہ میں، ثانیاً مدینہ میں۔<sup>(2)</sup>

قرآن و سنت میں فضیلت و اہمیت

سورت الفاتحہ کی فضیلت کو خود اللہ نے ان الفاظ میں بیان کیا ہے:

وَلَقَدْ آتَيْنَاكَ سَبْعًا مِنَ الْمَثَانِي وَالْقُرْآنَ الْعَظِيمَ -<sup>(3)</sup>

"ہم نے تم کو سات ایسی آیتیں دے رکھی ہیں جو بار بار دہرائی جانے کے لائق ہیں اور تمہیں قرآن عظیم عطا کیا ہے۔"

رسول کریم ﷺ نے فرمایا: قسم ہے اس ذات کی جس کے قبضہ میں میری جان ہے کہ سورت فاتحہ کی نظیر نہ تو رات میں نازل ہوئی نہ انجیل اور زبور میں اور نہ خود قرآن کریم میں کوئی دوسری سورت اس کی مثل ہے۔<sup>(4)</sup> یہ سورت امت محمدیہ کی خصوصیت ہے جیسا کہ حضرت ابن عباس کے ایک اثر میں بیان ہوا ہے۔ آپ سے سُنُّ الْمَثَانِي کے بارے میں پوچھا گیا تو آپ نے فرمایا کہ اس سے مراد فاتحہ الکتاب یعنی سورت فاتحہ ہے جو امت محمدیہ کے لئے مستثنیٰ اور زخیرہ کر کے رکھا گیا ہے یہاں تک کہ قرآن مجید میں نازل فرمایا اور اس سے پہلے کسی کو نہیں دیا گیا۔<sup>(5)</sup>

یہ سورت اتنی اہمیت کے حامل ہے کہ اس کے بغیر نماز قبول ہی نہیں ہے۔<sup>(6)</sup>

فاتحہ اور قرآن کا تعلق

سورت فاتحہ قرآن کے ساتھ دباچے کی حیثیت رکھتا ہے۔ دراصل یہ سورۃ ایک دعا ہے جو خدا نے ہر انسان کو سکھائی ہے جو اس کی کتاب کا مطالعہ کر رہا ہو۔ کتاب کی ابتدا میں اس کو رکھنے کا مطلب یہ ہے کہ اگر تم واقعی اس کتاب سے فائدہ اٹھانا چاہتے ہو تو پہلے خداوند عالم سے یہ دعا کرو۔<sup>(7)</sup>

قرآن مجید کی آیت سَبْعًا مِنَ الْمَثَانِي وَالْقُرْآنَ الْعَظِيمَ سے قرآن اور فاتحہ کے آپس میں گہرے تعلق کا اندازا لگایا جا

سکتا ہے۔ اس تعلق کے بارے میں سید مودودی لکھتے ہیں کہ: "سورت فاتحہ ایک دعا ہے جو بندے کے جانب سے اور قرآن اس کا جواب ہے خدا کی جانب سے۔ بندہ دعا کرتا ہے کہ اے پروردگار! میری رہنمائی کر۔ جواب میں پروردگار پورا قرآن اس کے سامنے رکھ دیتا ہے کہ یہ ہے وہ ہدایت و راہنمائی جس کی درخواست تو نے مجھ سے کی ہے۔"<sup>(8)</sup>

حقیقت یہ ہے کہ سورت فاتحہ مختصر لیکن حقائق اور معانی سے لبریز، دل نشین و دل آویز جلیل القدر سورت ہے جس سے اس مقدس آسمانی کتاب کا آغاز ہوتا ہے جس نے تاریخ انسانی کا رخ موردیا۔ جس نے فکر و نظر میں انقلاب پیدا کر دیا اور روح کو نئی زندگی بخش دی۔<sup>(9)</sup>

إِيَّاكَ نَعْبُدُ وَإِيَّاكَ نَسْتَعِينُ اور قرآن سے تعلق

آیت کا ترجمہ: "اے پروردگار ہم تیری ہی عبادت کرتے ہیں اور تجھی ہی سے مدد مانگتے ہیں۔" امام ابن کثیر بحوالہ ابن عباس آیت کا مفہوم یوں لکھتے ہیں:

"إِيَّاكَ نَعْبُدُ" اے ہمارے رب ہم خاص تیرے ہی توحید مانتے ہیں اور تجھ سے ہی ڈرتے ہیں اور تیرے ہی ذات سے امید رکھتے ہیں۔ تیرے سوا کسی کی نہ ہم عبادت کریں، نہ ڈریں اور نہ امید رکھیں۔ اور إِيَّاكَ نَسْتَعِينُ سے مراد ہے کہ ہم تیرے تمام اطاعت اور اپنے تمام کاموں میں تجھ سے مدد مانگتے ہیں"۔<sup>(10)</sup>  
امام رازی لکھتے ہیں:

عبادت سے مراد اللہ کی حکم کی تعظیم اور اس کی مخلوق پر شفقت ہے، جس پر تمام شرائع متفق ہیں۔ اس تفسیر کے بنیاد پر آیت کا مطلب تمام احکام شریعت کی اطاعت ہے۔<sup>(11)</sup>  
عبادت واستعانت اور فاتحہ کا تعلق

امام ابن کثیر لکھتے ہیں: بعض سلف کا قول ہے کہ سارے قرآن کاراز فاتحہ میں ہے اور پوری سورت (فاتحہ) کاراز اس آیت إِيَّاكَ نَعْبُدُ وَإِيَّاكَ نَسْتَعِينُ میں ہے۔<sup>(12)</sup>

اس کی وجہ غالباً یہ ہے کہ آیت کے پہلے حصے میں شرک سے بیزاری کا اعلان ہے اور دوسرے حصے میں تمام قوتوں کا انکار ہے اور اپنی تمام کاموں کی سپردگی اللہ کی طرف ہے۔ خود سپردگی کے مضمون پر بہت سی آیات قرآن مجید میں موجود ہیں، مثلاً:  
-وَلِلَّهِ غَيْبُ السَّمَوَاتِ وَالْأَرْضِ وَإِلَيْهِ يُرْجَعُ الْأَمْرُ كُلُّهُ فَاعْبُدْهُ وَتَوَكَّلْ عَلَيْهِ<sup>(13)</sup>

آسمانوں اور زمین میں جو کچھ چھپا ہوا ہے سب اللہ کے قبضہ قدرت میں ہے اور سارا معاملہ اسی کی طرف رجوع کیا جاتا ہے۔  
پس اے نبی ﷺ، تو اسی کی بندگی کر اور اسی پر بھروسہ رکھ۔

۲- رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا<sup>(14)</sup>

وہی مشرق اور مغرب کا مالک (ہے اور) اسکے سوا کوئی معبود نہیں تو اسی کو اپنا کارساز بناؤ۔  
مفسر ابن عاشور اس سلسلے میں لکھتے ہیں: سورت فاتحہ تین مقاصد پر مشتمل ہے:  
۱- اللہ تعالیٰ کی ثناء جو تمام صفات کمال پر مشتمل اور تمام نقائص سے پاک ہے۔ اللہ کے لئے الوہیت کی اثبات، بعث اور جزا و سزا کا اثبات جو۔ الْحَمْدُ لِلَّهِ سِوَاكَ مَالِكِ يَوْمِ الدِّينِ۔ میں پوشیدہ ہے۔  
۲- اوامر و نواہی جو إِيَّاكَ نَعْبُدُ وَإِيَّاكَ نَسْتَعِينُ سے صراط المستقیم۔ میں پنہاں ہے۔

۳- وعدہ و وعید جو صراط الذین سے آخر تک پر مشتمل ہے۔ قرآن کے یہ تین بڑے مقاصد ہیں، باقی تکمیلات میں سے ہیں۔  
مزید لکھتے ہیں: إِيَّاكَ نَعْبُدُ سے مراد احکام شریعت ہے اور إِيَّاكَ نَسْتَعِينُ مراد احکام عمل [اخلاص فی العمل] ہے۔ اللہ کی طرف جانے والا راستہ ظاہر ہو گا یا باطن۔ ظاہر سے مراد عمل بدنی ہے اور باطن سے مراد قلبی عمل ہے۔ پس ظاہری بدنی عمل شریعت ہے اور باطن سے مراد حقیقت ہے اور شریعت و حقیقت سے مراد اللہ کی عبودیت کا قیام حقیقت پر مطلوب ہے، جو لفظ إِيَّاكَ نَعْبُدُ وَإِيَّاكَ نَسْتَعِينُ میں جمع کیا گیا ہے۔<sup>(15)</sup>

آیت میں حکمت تقدیم و تاخیر

## عبادت اور استعانت

چونکہ دعاء میں استحضار اور خطاب اولیٰ ہے اس لئے اصل الفاظ میں نَعْبُدُكَ وَ نَسْتَعِينُكَ کی جگہ اِنَّا كُومَقْدَمِ كَر كے اِنَّا كُ نَعْبُدُ وَاِنَّا كُ نَسْتَعِينُ فرمایا، تاکہ حصر، یقین دہانی اور تاکید پیدا کی جائے۔ اور اسی طرح عبادت کو استعانت پر مقدم کیا ہے، حالانکہ استعانت عبادت پر مقدم ہے۔ یہ ترتیب اس لئے اختیار کیا ہے کہ استعانت عبادت کا ثمرہ ہے اور وسیلہ کی تقدیم حاجت کی طلب سے پہلے ہوتا ہے تاکہ جواب یقینی ہو جائے۔<sup>(16)</sup>

یہ بات پوری سورت الفاتحہ میں بطورِ تعلیم سمجھائی ہے کہ پہلے اپنے معبودِ حقیقی کی ثناء و توصیف کرو اور اس کے بعد اپنی حاجت پیش کرو۔ اللہ کی ثناء اور حمد عبادت ہے اس کے بعد فرمایا کہ ہم بندگی، پرستش اور اطاعت و غلامی تیرے ہی کریں گے جو آپ کے استعانت کے بغیر ممکن نہیں ہے، اس لئے بندہ کہتا ہے: اور ہم تجھ ہی سے مدد مانگتے ہیں۔ سورت فاتحہ میں اللہ کی عبادت اور اس سے استعانت کی خصوصی طلب ہے۔

آئیے دیکھتے ہیں ان دو مطالب کو قرآن کیسے بیان کرتا ہے؟

### عبادت کا مفہوم

لغت میں عَبَدَ کے معنی: عاجزی، انکساری، بندگی، ملکیت، اطاعت و فرمان برداری، بندگی کرنا، غلام بنا لینا وغیرہ

کے ہیں۔ جیسا کہ ایک حدیث میں آپ ﷺ نے فرمایا ہے:

"كُلُّنَا لَكَ عَبْدٌ" ای العبد المطيع الخاشع<sup>(17)</sup>

ہم سب آپ کے فرمان بردار اور عاجز بندے ہیں۔

تحفہ الاریب میں عبد کے معنی غلام کے یوں بیان کئے گئے ہیں:

عبد: {عبدت} : اتخذت عبیدا "أی: خاضعون أذلاء"<sup>(18)</sup>

اس نے غلام بنا لیا، میں نے غلام بنا لئے ہیں۔ یعنی عاجز اور فرمان بردار

اور احادیث مبارکہ میں عبد بمعنی بندگی اور غلامی کو یوں بیان کیا گیا ہے:

ا- کلا أى حقا أنى عبد الله فلا أعلم الغيب إلا بالوحي فلا تطرونى وثقوا بما أقول فى جميع

الأخبار<sup>(19)</sup>

"حقیقت یہ ہے کہ میں اللہ کا بندہ ہوں، اور غیب نہیں جانتا مگر وحی کے ذریعے، پس مجھے بڑھا چڑھا کر پیش نہ کرو اور میرے ان تمام باتوں پر مضبوطی سے کلابند رہو جو میں کہتا ہوں۔"

۲- عَنْ جَدَّتِهِ أُمِّ الْخُصَيْنِ قَالَتْ سَمِعْتُ رَسُولَ اللَّهِ يَقُولُ إِنَّ أَمْرَ عَلَيْكُمْ عَبْدٌ حَبَشَى مُجَدِّعٌ

فَأَسْمَعُوا لَهُ وَأَطِيعُوا مَا قَادَكُمْ بِكِتَابِ اللَّهِ.<sup>(20)</sup>

"ام حصین روایت کرتی ہے: میں نے رسول اللہ ﷺ سے سنا ہے فرما رہے تھے "اگر تمہارے اوپر کوئی ناک کٹا حبشی

غلام امیر مقرر کیا جائے پھر بھی اس کی سنو اور اس کی اطاعت کرو جب تک وہ تم کو کتاب اللہ کے اوپر چلائیں۔"

3- عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ لِعِنَ عَبْدُ الدِّينَارِ لِعِنَ عَبْدُ الدَّرْهَمِ.<sup>(21)</sup>

"حضرت ابو ہریرہ روایت کرتے ہیں: "رسول اللہ نے فرمایا: لعنت کی گئی ہے دینار اور درہم کے غلام پر۔" ملا علی قاری لکھتے ہیں:

۳- عَبْدُ الشَّهْوَةِ أَذْلُ مِنْ عَبْدِ الرَّقِّ- (22)

"شہوات کی غلامی جسمانی غلامی کے مقابلے میں ذلیل تر ہے"

5- أن النبی أتی بہدیة، قال: فنظر فلم یجد شیئاً یضعها فیہ، فقال: "ضعه بالحضیض، فإنہا

هو عبد یأکل کما یأکل العبد، ویشرب کما یشرب العبد". (23)

"آپ ﷺ کو ایک ہدیہ دیا گیا، راوی کہتا ہے آپ ﷺ نے دیکھا لیکن کوئی چیز رکھنے کے لئے نہ ملی، تو فرمایا: اسے زمین پر رکھ دیں، پس میں ایک غلام ہوں ایسا کھاتا ہوں جیسے ایک غلام کھاتا ہے اور ایسے پیتا ہوں جیسے ایک غلام پیتا ہے" سید مودودی لکھتے ہیں: عبادت کا لفظ عربی زبان میں تین معنوں میں استعمال ہوتا ہے:

۱- پوجا اور پرستش ۲- اطاعت اور فرمانبرداری ۳- بندگی اور غلامی۔

یہاں پر تینوں معنی بیک وقت مراد ہیں۔ یعنی ہم تیرے پرستار بھی ہیں، مطیع فرمان بھی اور بندہ و غلام بھی۔ ان تینوں معنوں میں سے کسی معنی میں بھی کوئی دوسرا ہمارا معبود نہیں ہے۔ (24)

المعجم الوسیط لکھتا ہے: (الْعِبَادَةُ) الخُضُوعُ لِلْإِلَهِ عَلَى وَجْهِ التَّعْظِيمِ وَالشَّعَائِرِ الدِّينِيَّةِ- (25)

ترجمہ: عبادت کا معنی ہے: اللہ کی عظمت کی وجہ سے اطاعت اور دینی شعائر کی اتباع اختیار کرنا۔

امام جرجانی رقمطراز ہے: خواہشات نفس کے الرغم مکلف کا فعل اپنے رب کی تعظیم کے لئے عبادت ہے۔ (26)

عبادت کا وسیع مفہوم:

مذکورہ لغوی معنی کے بنیاد پر لفظ عبادت تین مفہام پر مشتمل ہے: پرستش، غلامی اور اطاعت۔

اس سلسلے میں سید مودودی رقمطراز: خدا کے واحد پروردگار ہونے سے لازم آتا ہے کہ انسان اسی کا شکر گزار ہو، اسی سے دعائیں مانگیں اور اسی کے آگے محبت و عقیدت سے سر جھکائے۔ یہ عبادت کا پہلا مفہوم ہے۔

خدا کے واحد مالک و آقا ہونے سے لازم آتا ہے کہ انسان اسی کا بندہ و غلام بن کر رہے، اس کے مقابلہ میں خود مختار نہ رویہ نہ اختیار کرے اور اس کے سوا کسی اور کی ذہنی یا عملی غلامی قبول نہ کرے۔ یہ عبادت کا دوسرا مفہوم ہے۔

خدا کے واحد پرمان روا ہونے سے لازم آتا ہے کہ انسان اس کے حکم کی اطاعت اور اس کے قانون کی پیروی کرے، نہ خود اپنا حکمراں بنے اور نہ اس کے سوا کسی دوسرے کی حاکمیت تسلیم کرے۔ یہ عبادت کا تیسرا مفہوم ہے۔ (27)

مذکورہ تینوں مفہام کے اعتبار سے بعض قرآنی آیات

عبادت بمعنی پوجا اور پرستش

پوجا اور پرستش کے لائق صرف اور صرف ایک ہی ذات اللہ سبحانہ و تعالیٰ ہے۔ اس کے سوا کوئی اور اس کے لائق نہیں

ہے۔ تمام انبیائے کرام نے اس کی طرف دعوت دی ہے اور قرآن مجید ان کے تعلیمات کا مہمیں ہے۔ قرآن مجید کے کئی ایک آیات میں یہ مضمون اس طرح بیان ہوا ہے۔ مثلاً ارشاد باری تعالیٰ ہے:

## عبادت اور استغاثت

اَمْوَادًا أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ (28)

اور جب ہم نے بنی اسرائیل سے وعدہ لیا کہ تم اللہ کے سوا دوسرے کی عبادت نہ کرنا۔

۲ قُلْ اتَّعْبُدُونَ مِنْ دُونِ اللَّهِ مَا لَا يَمْلِكُ لَكُمْ ضَرًّا وَلَا نَفْعًا (29)

ان سے کہو، کیا تم اللہ کو چھوڑ کر اس کی پرستش کرتے ہو جو نہ تمہارے لیے نقصان کا اختیار رکھتا ہے نہ نفع کا؟

### عبادت بمعنی اطاعت اور فرمانبرداری

اطاعت کے لائق ایک ہی ذات اللہ سبحانہ و تعالیٰ ہے۔ جس نے اپنی اطاعت کے ساتھ اپنے رسول کی اطاعت کا حکم دیا ہے اور تمام انبیائے کرام نے یہی بات اپنی امتوں کو سمجھائی ہے۔ اس کے سوا کوئی اور اس قسم کے اطاعت کے لائق نہیں ہے۔ قرآن مجید کے کئی ایک آیات میں یہ مفہوم بیان کیا گیا ہے۔ ارشاد باری تعالیٰ ہے:

إِنْ يَدْعُونَ مِنْ دُونِهِ إِلَّا إِنَانَا وَإِنْ يَدْعُونَ إِلَّا شَيْطَانًا مَرِيدًا (30)

وہ اللہ کو چھوڑ کر دیویوں کو معبود بناتے ہیں۔ وہ اس باغی شیطان کو معبود بناتے ہیں (وہ اس شیطان کی اطاعت کر رہے ہیں)

فَقَالُوا اتَّوَمْنَا لِبَسْرَيْنِ مِثْلِنَا وَقَوْمُهَا لَنَا عِبْدُونَ (31)

سو بولے کیا ہم مانیں گے اپنے برابر کے دو آدمیوں کو اور ان کی قوم ہمارے تابعدار ہیں۔

يَأْتِبِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا (32)

اباجان، آپ شیطان کی بندگی (اطاعت) نہ کریں، شیطان تو رحمان کا نافرمان ہے۔

یعنی شیطان کی اطاعت کرنا دراصل اس کی عبادت کرنا ہے، ورنہ معروف معنوں میں تو شیطان کی کوئی بھی عبادت نہیں کرتا، چونکہ اطاعت وہ شیطان کی کر رہے تھے۔ اس لئے حضرت ابراہیم نے ان کی اس اطاعت شیطان کو عبادت شیطان قرار دیا۔ اس سے معلوم ہوا کہ عبادت محض پوجا اور پرستش ہی کا نام نہیں بلکہ اطاعت کا نام بھی ہے۔ (33)

الْمَ اعْهَدَ إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ ۚ إِنَّهُ لَكُمْ عَدُوٌّ مُبِينٌ (34)

آدم کے بچو، کیا میں نے تم کو ہدایت نہ کی تھی کہ شیطان کی بندگی نہ کرو، وہ تمہارا کھلا دشمن ہے۔

مفتی محمد شفیع لکھتے ہیں: کسی کی اطاعت مطلقہ کرنا کہ ہر کام ہر حال میں اس کا کہنا مانے اسی کا نام عبادت ہے چونکہ ان لوگوں نے ہمیشہ شیطانی تعلیم ہی کی پیروی کی، اس لئے ان کو عابد شیطان کہا گیا۔ جیسا کہ حدیث میں اس شخص کو جو مال یا بیوی کی محبت میں آکر ہر وہ کام کرنے لگے جس سے مال بڑھے یا بیوی راضی ہو اگرچہ خدا تعالیٰ اس سے ناراض ہو ایسے شخص کو حدیث میں عبدالدرہم اور عبدالزوجہ کے الفاظ سے تعبیر کیا گیا ہے۔ (35)

### عبادت بمعنی بندگی اور غلامی

کسی کی عبادت دراصل اس کی اطاعت کرنا ہے اور قرآن مجید میں اللہ نے بار بار اپنی مکمل غلامی اور بندگی اختیار کرنے کا حکم دیا ہے۔ مثلاً ارشاد باری تعالیٰ ہے:

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ (36)

لوگو، بندگی اختیار کرو اپنے اس رب کی جو تمہارا اور تم سے پہلے لوگ جو ہو گزرے ہیں ان سب کا خالق ہے۔

وَوَحْنٌ لَهُ عَبْدُونَ (37)

اور ہم اسی کی بندگی کرنے والے لوگ ہیں۔

سید مودودی لکھتے ہیں: مسیحیت کے ظنور سے پہلے یہودیوں کے ہاں یہ رسم تھی کہ جو شخص اُن کے مذہب میں داخل ہوتا، اسے غسل دیتے تھے اور اس غسل کے معنی ان کے ہاں یہ تھے کہ گویا اس کے گناہ دُھل گئے اور اس نے زندگی کا ایک نیا رنگ اختیار کر لیا۔ یہی چیز بعد میں مسیحیوں نے اختیار کر لی۔ اس کا اصطلاحی نام ان کے ہاں اسطباغ (پینتسم) ہے اور یہ اسطباغ نہ صرف اُن لوگوں کو دیا جاتا ہے جو اُن کے مذہب میں داخل ہوتے ہیں، بلکہ بیٹوں کو بھی دیا جاتا ہے۔ اسی کے متعلق قرآن کہتا ہے، اس رسمی اسطباغ میں کیا رکھا ہے؟ اللہ کا رنگ اختیار کرو، جو کسی پانی سے نہیں چڑھتا، بلکہ اس کی بندگی کا طریقہ اختیار کرنے سے چڑھتا ہے (38) جو مومن کی زبانِ قال اور حال کی پکار ہے۔

أَلَّا تَعْبُدُ إِلَّا اللَّهَ (39)

ہم اللہ کے سوا کسی کی بندگی نہ کریں۔

ذَلِكُمْ اللَّهُ رَبُّكُمْ ۚ لَا إِلَهَ إِلَّا هُوَ ۖ خَالِقُ كُلِّ شَيْءٍ فَاعْبُدُوهُ ۗ وَهُوَ عَلَىٰ كُلِّ شَيْءٍ وَكِيلٌ (40)

یہ ہے اللہ تمہارا رب، کوئی خدا اس کے سوا نہیں ہے، ہر چیز کا خالق، لہذا تم اسی کی بندگی کرو۔

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِن بَعْدِي قَالُوا نَعْبُدُ إِلَهَكَ

وَالهٗ أَبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلهًا وَاحِدًا (41)

پھر کیا تم اس وقت موجود تھے جب یعقوب علیہ السلام اس دنیا سے رخصت ہو رہے تھے؟ انہوں نے مرتے وقت اپنے بیٹوں سے پوچھا: بچو! میرے بعد تم کس کی بندگی کرو گے؟ ان سب نے جواب دیا: ہم اسی ایک خدا کی بندگی کریں گے، جسے آپ نے اور آپ کے بزرگوں ابراہیم، اسماعیل اور اسحاق نے خدامانا ہے۔"

عبادت اور شکر

اسی طرح کئی مقامات پر قرآن مجید میں عبادت بمعنی شکر اور شکر بمعنی عادت بھی آیا ہے، گویا کہ شکر ایک قسم عبادت الہی ہے، جسے تو اللہ تعالیٰ نے شکر کو عبادت کے ساتھ بار بار ملایا ہے۔ مثلاً ارشاد باری تعالیٰ ہے:

يَا أَيُّهَا الَّذِينَ آمَنُوا كَلِمَاتٍ مِّن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِنَّ كُنتُمْ لَآيَاهُ تَعْبُدُونَ (42)

اے لوگو جو ایمان لائے ہو، اگر تم حقیقت میں اللہ ہی کی بندگی کرنے والے ہو تو جو پاک چیزیں ہم نے تمہیں بخشی ہیں انہیں بے تکلف کھاؤ اور اللہ کا شکر ادا کرو۔

إِنَّ الَّذِينَ تَعْبُدُونَ مِن دُونِ اللَّهِ لَا يَمْلِكُونَ لَكُمْ رِزْقًا فَاتَّبِعُوا عِندَ اللَّهِ الرِّزْقَ وَاعْبُدُوهُ

وَاشْكُرُوا لَهُ (43)

"در حقیقت اللہ کے سوا جن کی تم پرستش کرتے ہو وہ تمہیں کوئی رزق بھی دینے کا اختیار نہیں رکھتے۔ اللہ سے رزق مانگو اور اسی کی بندگی کرو اور اس کا شکر ادا کرو۔"

فَلْيَعْبُدُوا رَبَّ هَذَا الْبَيْتِ (44)

لوگوں کو چاہئے کہ (اس نعمت کے شکر میں) اس گھر کے مالک کی عبادت کریں۔  
ان جیسی قرآن مجید کی کئی آیات میں یہ بات سمجھائی گئی ہے کہ اگر تم واقعی اللہ کا شکر کرنا چاہتے ہو تو اس کی مکمل اطاعت  
و بندگی اختیار کرو۔

عبادت بمعنی تلاش (پرستش، غلامی اور اطاعت)

اسی طرح قرآن حید کی کئی آیات میں بیک وقت عبادت کے مذکورہ تین معنی مراد ہوتے ہیں، اس سلسلے میں درج ذیل جیسے  
آیات کا مطالعہ مفید ہوگا:

اَذْكُرْمُ اللّٰهُ رَبُّكُمْ ۗ لَا اِلٰهَ اِلَّا هُوَ ۗ خَالِقُ كُلِّ شَيْءٍ فَاَعْبُدُوْهُ ۗ وَهُوَ عَلٰى كُلِّ شَيْءٍ وَكِيْلٌ (45)

یہ ہے اللہ تمہارا رب، کوئی خدا اس کے سوا نہیں ہے، ہر چیز کا خالق، لہذا تم اسی کی بندگی کرو اور وہ ہر چیز کا کفیل ہے۔

وَ اِذْ قُلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْا اِلَّا اِبْلِیْسَ ۗ كَانَ مِنَ الْجِنِّ فَفَسَقَ عَنْ اَمْرِ رَبِّهٖ (46)

یاد کرو، جب ہم نے فرشتوں سے کہا کہ آدم کو سجدہ کرو تو انہوں نے سجدہ کیا مگر ابلیس نے نہ کیا۔ وہ جنوں میں سے تھا اس لیے  
اپنے رب کے حکم کی اطاعت سے نکل گیا۔

عبادت کے درجات:

امام رازی عبادت کے تین درجات بیان کرتے ہیں جس کا خلاصہ یہ ہے:

۱۔ ثواب کی امید اور عذاب کی خوف سے جو کمزور درجہ ہے۔

۲۔ اللہ کی عبادت کے ذریعے سے شرف حاصل کرنا جو پہلے درجے سے بہتر ہے۔

۳۔ اللہ کی عبادت اس لئے کی جائے کہ وہ خالق ہے اور عبادت کے مستحق ہے اور یہ اس کا بندہ اور غلام ہے۔ یہ عبادت کا سب سے  
اعلیٰ درجہ ہے۔ (47)

مقام ع بدیئت:

عبدیت بہت بلند مقام ہے یہی وجہ ہے اللہ نے اپنے حبیب ﷺ کو اس سے متصف کر کے فرمایا ہے:

سُبْحٰنَ الَّذِیْ اَسْرٰی بِعَبْدِهٖ لَیْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا (48)

پاک ہے وہ اللہ تعالیٰ جو اپنے بندے کو رات ہی رات میں مسجد حرام سے مسجد اقصیٰ تک لے گیا۔

الْحَمْدُ لِلّٰهِ الَّذِیْ اَنْزَلَ عَلٰی عَبْدِهٖ الْكِتٰبَ (49)

تمام تعریفیں اسی اللہ کے لئے سزاوار ہیں جس نے اپنے بندے پر یہ قرآن اتارا۔

احادیث میں بھی آپ ﷺ کے صفتِ عبدیت کا واضح تذکرہ یوں ملتا ہے:

- عن عمر بن الخطاب رضي الله عنه قال قال رسول الله P «من تواضأ فأحسن الوضوء ثم

قال أشهد أن لا إله إلا الله وأشهد أن محمدا عبده ورسوله فتحت له ثمانية أبواب من الجنة

يدخل من أيها شاء». (50)



"حضرت عمر سے روایت کرتے ہیں کہ رسول اللہ ﷺ نے فرمایا: جس نے اچھی طرح وضو کیا پھر کہا کہ میں گواہی دیتا ہوں کہ اللہ کے سوا کوئی الہ نہیں اور میں اس بات کی گواہی دیتا ہوں کہ محمد ﷺ اللہ کے بندے اور رسول ہیں اس کے لئے جنت کے آٹھ دروازے کھول دیئے جائیں گے ہیں، ان میں سے جس میں سے چاہے گا داخل ہوگا۔"

عن عبد الله قال علمنا رسول الله ﷺ «أن نقول إذا جلسنا في الركعتين التحيات لله و الصلوات والطيبات السلام عليك أيها النبي ورحمة الله وبركاته سلام علينا وعلى عباد الله الصالحين أشهد أن لا إله إلا الله وأشهد أن محمدا عبده ورسوله». (51)

"حضرت عبد اللہ سے روایت ہے کہ رسول اللہ ﷺ نے ہمیں دو رکعت کے بعد تشہد میں بیٹھ کر یہ سکھایا کہ ہم کہہ دیں: تمام تعریفیں اللہ کے لئے ہیں اور صلوة و سلام اور اللہ کی رحمتیں اور برکتیں اے اللہ کے رسول ﷺ آپ پر ہوں اور سلامتی ہم پر اور اللہ کے تمام نیک بندوں پر ہوں۔ اور میں گواہی دیتا ہوں کہ اللہ کے سوا کوئی الہ نہیں اور میں اس بات کی گواہی دیتا ہوں کہ محمد ﷺ اللہ کے بندے اور رسول ہیں۔"

وفي صحيح البخارى عن عبد الله بن عمرو قال «قرأت في التوراة صفة محمد محمد رسول الله عبدي ورسولي سميته المتوكل---» (52)

اور صحیح بخاری میں عبد اللہ بن عمر سے روایت ہے کہ میں نے تورات میں محمد الرسول اللہ ﷺ کے صفت کو پڑھا ہے [اللہ نے فرمایا ہے کہ وہ] میرا بندہ اور رسول ہیں، جس کا نام میں نے متوکل [اللہ پر توکل کرنے والا] رکھا ہے۔ ان احادیث میں جس چیز کا واضح تذکرہ ہے وہ آپ ﷺ کی صفت عبدیت اور توکل علی اللہ یعنی اللہ پر غیر مترنزل یقین و اعتماد ہے۔ مطلب یہ کہ آپ ﷺ نے اللہ تعالیٰ کی بندگی و عبدیت کا حق ادا کر دیا جس کا نتیجہ ہے کہ اللہ نے آپ ﷺ کو رسالت کے اعلیٰ مرتبے پر فائز کر کے اپنی ملاقات کا شرف بخشنے کے لئے (واقعہ اسراء و معراج میں) قریب [قاب قوسین سے بھی زیادہ قریب] بلایا۔

ثُمَّ دَنَا فَتَدَلَّى فَكَانَ قَابَ قَوْسَيْنِ أَوْ أَدْنَى (53)

"پھر قریب ہوئے اور آگے بڑھے یہاں تک کہ دو کمانوں کے برابر یا اس سے بھی کچھ کم فاصلہ رہ گیا۔" یہ وہ رتبہ اور مقام ہے جو محمد مصطفیٰ ﷺ کے علاوہ کسی کو نہیں دیا گیا، جہاں اللہ سے آپ ﷺ کے راز و نیاز کے باتیں ہوئی۔

عبدیت ایک اعلیٰ صفت اور لقب ہے سب سے پہلے مستحق اگر اس کے ہیں تو وہ اللہ کے پیغمبر اور پرستادہ ہو سکتے ہیں۔ لہذا اللہ نے اس صفت سے تمام پیغمبروں کو متصف کیا ہے۔ اللہ نے فرمایا:

قُلِ الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى (54)

تو کہہ دے کہ تمام تعریف اللہ ہی کے لئے ہے اور اس کے رگزیدہ بندوں پر سلام ہے۔ یعنی پیغمبر عبدیت کے اعلیٰ اور چنیدہ مقام پر فائز ہیں۔

## عبادت اور استغاثت

اور اللہ تعالیٰ نے اپنے نیک اور خاص مومن بندوں کو اس صفتِ عبدیت کو اختیار کرنے کی بنیاد پر جنت کی خوشخبری دی ہے فرمایا:

يُسِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ (55)

"اللہ اپنے بندوں کو خوشخبری دے دیتا ہے جو ایمان لائے اور نیک کام کیے۔"

لہذا اللہ کی بندگی و غلامی اور اطاعت کسی کو نصیب ہو جائے تو یہ ایک عظیم رتبہ ہے اور اسی پر قناعت اختیار کرنا بلند رتبے کی علامت ہے۔

استغاثت و مدد:

یہ موضوع کا دوسرا نکتہ ہے، جس کا لغوی معنی ہے کسی سے مدد طلب کرنا۔ (56)

بندہ محض عبادت اللہ کے لئے خالص کرنے پر اکتفی نہیں کرتا بلکہ مزید یہ یقین دہانی بھی کرنا چاہتا ہے کہ خدا یا میں ہر معاملے میں مدد و استغاثت تجھ ہی سے طلب کروں گا۔

پیر محمد کرم شاہ ازہری یہاں پر لکھتے ہیں: جیسے ہم عبادت صرف تیری ہی کرتے ہیں اسی طرح مدد بھی صرف تجھی سے طلب کرتے ہیں، تو ہی کارساز حقیقی ہے تو ہی مالک حقیقی ہے۔ ہر کام میں، ہر حاجت میں تیرے سامنے ہی دستِ سوال دراز کرتے ہیں۔ (57)

چونکہ تو ہی معبود حقیقی ہے، کائنات کی ساری نعمتیں، ساری طاقتیں تیرے ہاتھ میں ہیں، لہذا تیری مدد ہی پر ہمارا اعتماد ہے۔ اسی بنا پر ہم اپنی یہ درخواست لے کر تیری خدمت میں حاضر ہو رہے ہیں۔ (58)

ایک مسلمان عبادت اور استغاثت کی جو بات کہہ رہا ہے اگر واقعی شعوری طور پر یہ سب کچھ کہہ رہا ہے تو یہ وہ مقام ہے کہ جس کے بارے میں آپ ﷺ نے فرمایا:

«قَالَ اللَّهُ عَزَّ وَجَلَّ: قَسَمْتُ الصَّلَاةَ بَيْنِي وَبَيْنَ عَبْدِي نَضْفَيْنِ، وَلِعَبْدِي مَا سَأَلَ وَإِذَا قَالَ:

{إِيَّاكَ نَعْبُدُ وَإِيَّاكَ نَسْتَعِينُ} قَالَ: هَذَا بَيْنِي وَبَيْنَ عَبْدِي، وَلِعَبْدِي مَا سَأَلَ»۔ (59)

اللہ تعالیٰ فرماتے ہیں: میں نے نماز اپنے اور بندے کے درمیان تقسیم کر دیا ہے۔ میرے بندے کے لئے وہ جو وہ چاہتا ہے۔ جب وہ کہتا ہے {إِيَّاكَ نَعْبُدُ وَإِيَّاكَ نَسْتَعِينُ} تو اللہ فرماتے ہیں یہ آیت میرے اور میرے بندے کے درمیان مشترک

ہے، اور میرے بندے نے جو مانگا ہے وہ اسے عطاء کیا جائے گا۔

اس عنوان سے متعلق چند آیات۔

اللہ سے استغاثت

أَدْعُوا رَبَّكُمْ تَضَرُّعًا وَخُفْيَةً (60)

لوگو! اپنے رب سے عاجزی اور چپکے چپکے دعائیں مانگا کرو۔

رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا (61)

اے ہمارے رب اگر ہم بھول گئے ہوں یا خطا کی ہو تو ہمیں نہ پکڑنا۔

### غیر اللہ سے استعانت کی حقیقت

قُلْ اَدْعُوا الَّذِيْنَ زَعَمْتُمْ مِّنْ دُوْنِهٖ فَلَا يَمْلِكُوْنَ كَشْفَ الضُّرِّ عَنْكُمْ وَلَا تَحْوِيْلًا (62)

کہہ دیجئے کہ اللہ کے سوا جنہیں تم معبود سمجھ رہے ہو انہیں پکارو لیکن نہ تو وہ تم سے کسی تکلیف کو دور کر سکتے ہیں اور نہ بدل سکتے ہیں۔

اِنَّ الَّذِيْنَ تَدْعُوْنَ مِنْ دُوْنِ اللّٰهِ عِبَادٌ اَمْثَالُكُمْ فَاَدْعُوْهُمْ فَلَيَسْتَجِيْبُوْا لَكُمْ اِنْ صَدِقِيْنَ (63)

تم لوگ خدا کو چھوڑ کر جنہیں پکارتے ہو وہ تو محض بندے ہیں جیسے تم بندے ہو۔ ان سے دعائیں مانگ کر دیکھو، یہ تمہاری دعاؤں کا جواب دیں اگر ان کے بارے میں تمہارے خیالات صحیح ہیں۔

### غیر اللہ سے استعانت کا نتیجہ

اِنَّ الَّذِيْنَ تَدْعُوْنَ مِنْ دُوْنِ اللّٰهِ لَنْ يَخْلُقُوْا ذُبَابًا وَّلَوْ اجْتَمَعُوْا لَهٗ وَاِنْ يَسْلُبْهُمُ الذُّبَابُ شَيْئًا اِلَّا يَسْتَنْفِذُوْهُ مِنْهُ ضَعُفَ الطَّالِبِ وَاَلْمَطْلُوْبِ (64)

جن معبودوں کو تم خدا کو چھوڑ کر پکارتے ہو وہ سب مل کر ایک مکھی بھی پیدا کرنا چاہیں تو نہیں کر سکتے۔ بلکہ اگر مکھی ان سے کوئی چیز چھین لے جائے تو وہ اسے چھڑا بھی نہیں سکتے۔ مدد چاہنے والے بھی کمزور اور جن سے مدد چاہی جاتی ہے وہ بھی کمزور۔

اِنَّ الَّذِيْنَ يَسْتَكْبِرُوْنَ عَنِ عِبَادَتِيْ سَيَدْخُلُوْنَ جَهَنَّمَ ذٰخِرِيْنَ (65)

جو لوگ گھمنڈ میں آ کر میری عبادت سے منہ موڑتے ہیں، ضرور وہ ذلیل و خوار ہو کر جہنم میں داخل ہوں گے۔“

### لفظ استعانت کی جامعیت

مولانا امین احسن اصلاحی لکھتے ہیں:

”ہم تجھ سے مدد مانگتے ہیں“ کے الفاظ عام ہے، اس وجہ سے یہ طلب مدد خاص عبادت کے معاملے میں بھی ہو سکتی ہے اور زندگی کے دوسرے معاملات میں بھی۔ عبادت میں بندہ خدا کی مدد کا محتاج توفیق و رہنمائی اور ثبات و استقامت کے لئے ہوتا ہے کیونکہ عبادت بالخصوص جب کہ وہ زندگی کے ہر پہلو میں خدا کے اطاعت پر جب مشتمل ہو ایک بڑی آزمائش کی چیز ہے۔۔۔ یہاں حصر نے شرک کے تمام علاقے کا ایک قلم خاتمہ کر دیا کیونکہ اس اعتراف کے بعد بندے کے پاس کسی غیر اللہ کو نہ کچھ دینے کو رہا اور نہ اس سے کچھ مانگنے کی گنجائش باقی رہی۔ (66)

چونکہ بعض مشرکین بتوں کی عبادت اصالةً کیا کرتے تھے اور بعض ان کو معبود بنا کر قرب کا ذریعہ بنا تے جیسا کہ قرآن بیان کرتا ہے: مَا تَعْبُدُوْهُمْ اِلَّا لِيُقْرَبُوْا

اِلَى اللّٰهِ رُفُوْعًا (67)

”ہم تو ان کی عبادت صرف اس لیے کرتے ہیں کہ وہ اللہ تک ہماری رسائی کرا دیں۔“

## عبادت اور استغانت

گویا وہ عبادت و استغانت کو جمع کرتے تھے لہذا اس طرزِ عمل سے ایک مومن بریت کا اظہار کرتے ہوئے یقین دلاتا ہے کہ ہم ایسا نہیں کریں گے کہ عبادت و استغانت میں کسی اور کو شریک کریں، بلکہ ہم ایک اللہ کی عبادت کریں گے اور اس سے ہی استغانت طلب کریں گے۔ یہ وہ مقام ہے جس کی طرف نبی کریم ﷺ نے حضرت عبد اللہ بن عباس کی راہنمائی ان الفاظ میں فرمائی تھی:

«يَا عَلَّامُ إِنِّي أَعْلَمُكَ كَلِمَاتٍ أَحْفَظُ اللَّهُ يَحْفَظُكَ أَحْفَظُ اللَّهُ تَحِدُهُ مُجَاهَكَ إِذَا سَأَلْتَ فَاسْأَلِ اللَّهَ وَإِذَا اسْتَعَنْتَ فَاسْتَعِنْ بِاللَّهِ وَاعْلَمْ أَنَّ الْأُمَّةَ لَوِ اجْتَمَعَتْ عَلَىٰ أَنْ يَنْفَعُوكَ بِشَيْءٍ لَّمْ يَنْفَعُوكَ إِلَّا بِشَيْءٍ قَدْ كَتَبَهُ اللَّهُ لَكَ وَلَوْ اجْتَمَعُوا عَلَىٰ أَنْ يَضُرُّوكَ بِشَيْءٍ لَّمْ يَضُرُّوكَ إِلَّا بِشَيْءٍ قَدْ كَتَبَهُ اللَّهُ عَلَيْكَ»۔ (68)

ترجمہ: اے لڑکے میں تجھے چند کلمات سیکھاتا ہوں: اللہ کے احکامات کو پیش نظر رکھو، اللہ آپ کی حفاظت کرے گا اور تو اسے اپنے سامنے پائے گا۔ اور جب تو کچھ مانگتا ہے تو اللہ سے مانگا کر، اور جب تو کوئی مدد طلب کرتا ہے تو اللہ سے مانگا کرو۔ یہ بات خوب سمجھ لو کہ اگر تمام لوگ جمع ہو جائے اور آپ کو کسی چیز کی نفع دینا چاہے تو نہیں دے سکتے الا یہ کہ جو اللہ نے تیرے لئے لکھ لیا ہے۔ اسی طرح اگر وہ جمع ہو جائے اور آپ کو کوئی نقصان دینا چاہے تو نہیں دے سکتے الا یہ کہ جو اللہ نے تیرے لئے لکھ لیا ہو۔

### اسلام میں استغانت اور وسیلہ

اسلام میں نیک اعمال پر بہت زیادہ زور دیا گیا ہے اور یہ بات بھائی گئی ہے کہ نیک اعمال مومن کے لئے باعثِ استغانت اور وسیلہٴ نجات ہے۔ ارشاد باری تعالیٰ ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ (69)

"مسلمانو! اللہ تعالیٰ سے ڈرتے رہو اور اس کا قرب تلاش کرو اور اس کی راہ میں جہاد کرو تاکہ تمہارا بھلا ہو"۔

گویا کہ اللہ کا قرب حاصل کرنے کے لئے نیک اعمال وسیلہ ہے اور بطورِ مثال ایک بہترین نیک عمل کا تذکرہ فرمایا یعنی اللہ کی راہ میں جہاد کرنا۔ امام ابن کثیر اس سلسلے میں لکھتے ہیں:

تقویٰ قربت الہی کی بنیاد ہے۔ تقویٰ کا حکم ہو رہا ہے اور وہ بھی اطاعت سے ملا ہوا۔ مطلب یہ ہے کہ اللہ کے منع کردہ کاموں سے جو شخص رکا رہے، اور اللہ کا قرب تلاش کرے۔ وسیلے کے یہی معنی حضرت ابن عباس سے منقول ہیں۔ حضرت مجاہد، حضرت وائل، حضرت حسن، حضرت ابن زید اور بہت سے مفسرین سے بھی یہی مروی ہے۔ قنادہ فرماتے ہیں اللہ کی اطاعت اور اس کی مرضی کے اعمال کرنے سے اس سے قریب ہوتے جاؤ۔ پھر ابن زید نے یہ آیت بھی پڑھی:

أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا (70)

"جنہیں یہ پکارتے ہیں وہ تو خود ہی اپنے رب کی نزدیکی کی جستجو میں لگے ہوئے ہیں۔ کہ کون اس سے قریب تر ہو جائے اور وہ اس کی رحمت کے امیدوار اور اس کے عذاب سے خائف ہیں۔ حقیقت یہ ہے کہ تیرے رب کا عذاب ہے ہی ڈرنے کے لائق"۔

ائمہ نے اس آیت کے ضمن میں وسیلے کے جو معنی بیان کئے ہیں اس پر سب مفسرین کا اجماع ہے، اس میں کسی ایک کو بھی اختلاف نہیں۔ جس میں وسیلہ بمعنی قربت اور نزدیک ہونے کے مستعمل ہوا ہے۔ وسیلے کے معنی اس چیز کے ہیں جس سے مقصود کے حاصل کرنے کی طرف پہنچا جائے اور وسیلہ جنت کی اس اعلیٰ اور بہترین منزل کا نام ہے جو رسول کریم ﷺ کی جگہ ہے۔ عرش سے بہت زیادہ قریب یہی درجہ ہے۔ صحیح بخاری شریف کی حدیث میں ہے "جو شخص اذان سن کر دعا (اللہم رب ہذا الدعوة التامة) اٹخ، پڑھے اس کیلئے میری شفاعت حلال ہو جاتی ہے"۔ (71)

سنن ابوداؤد کی روایت کردہ حدیث میں ہے "جب تم اذان سنو تو جو مؤذن کہہ رہا ہو، وہی تم بھی کہو، پھر مجھ پر درود بھیجو، ایک درود کے بدلے تم پر اللہ تعالیٰ دس رحمتیں نازل فرمائے گا۔ پھر میرے لئے اللہ تعالیٰ سے وسیلہ طلب کرو، وہ جنت کا ایک درجہ ہے، جسے صرف ایک ہی بندہ پائے گا، مجھے امید ہے کہ وہ بندہ میں ہی ہوں۔ پس جس نے میرے لئے وسیلہ طلب کیا، اس کیلئے میری شفاعت واجب ہو گئی"۔ (72)

مسند احمد کی روایت میں ہے "جب تم مجھ پر درود پڑھو تو میرے لئے وسیلہ مانگو، پوچھا گیا کہ وسیلہ کیا ہے؟ فرمایا جنت کا سب سے بلند درجہ جسے صرف ایک شخص ہی پائے گا اور مجھے امید ہے کہ وہ شخص میں ہوں" (73) پھر تقویٰ یعنی ممنوعات سے رکنے اور احکام کے بجالانے کا حکم دے کر فرمایا "اس کی راہ میں جہاد کرو، مشرکین و کفار کے ساتھ جو اس کے دشمن ہیں اس کے دین سے الگ ہیں، اور اس کی سیدھی راہ سے بھٹک گئے ہیں"۔ (74)

نیک اعمال کا وسیلہ راہِ نجات ہے۔ آپ ﷺ نے گزشتہ کسی قوم کے تین افراد کا قصہ ایک طویل حدیث میں ذکر کیا ہے، جس میں نیک اعمال کے وسیلے کا ذکر ہے۔ اس قصے (قصۃ اصحاب الغار الثلاثة والتوسل بصلاح الاعمال) میں تین اعمال صالحہ کا ذکر ہے۔ جیسا کہ مذکور ہے:

«خَرَجَ ثَلَاثَةٌ يَمْشُونَ فَأَصَابَهُمُ الْمَطَرُ فَدَخَلُوا فِي غَارٍ فِي جَبَلٍ فَأَنْحَطَّتْ عَلَيْهِمْ صَخْرَةٌ قَالَ: فَقَالَ بَعْضُهُمْ لِبَعْضٍ: انظروا أَعْمَالاً عَمِلْتُمُوهَا صَالِحَةً لَلَّهِ فَادْعُوا اللَّهَ تَعَالَى هَذَا الْعَلَلُ اللَّهُ يَفْرُقْ بَيْنَهُمْ عَنْكُمْ»۔ (75)

اس حدیث میں تین اہم باتیں یہ ذکر ہوئی ہیں:

۱۔ خدمتِ والدین کے اعلیٰ معیار کا ذکر

۲۔ عفت و پاک دامنی کے اعلیٰ معیار کا ذکر

۳۔ امانت و دیانت اور انسانی خیر خواہی کا اعلیٰ معیار۔

اس حدیث میں ہے کہ جب انہوں نے اپنے نیک اعمال کا وسیلہ پیش کیا اور کہا کہ اے اللہ اگر ہم نے یہ محض تیرے رضا کے لئے کئے ہیں تو ہم سے یہ چٹان ہٹادیں تو اللہ نے غار کے منہ سے چٹان ہٹایا اور وہ چلتے بنے۔

اسلام میں اجتماعیت کی اہمیت

## عبادت اور استغاثت

آیت مذکورہ میں جمع کے صیغے اس بات کی نشاندہی کرتے ہیں کہ عبادت اور خصوصاً نماز کی اساس جمع و جماعت پر رکھی گئی ہے، یہاں تک کہ جب بندہ خدا کے سامنے راز و نیاز کے لئے کھڑا ہوتا ہے تو اسے چاہیے کہ اپنے آپ کو جماعت اور اجتماع کے ساتھ شمار کرے چہ جائیکہ اس کی زندگی کے دیگر کام۔ اس بناء پر ہر قسم کی انفرادیت علیحدگی، گوشہ نشینی اور اس قسم کی چیزیں قرآن اور اسلام کی نظر میں مردود قرار پائی ہیں۔<sup>(76)</sup>

گویا اس آیت مبارکہ (إِيَّاكَ نَعْبُدُ وَإِيَّاكَ نَسْتَعِينُ) کا ایک اہم پہلو اجتماعیت کا پیغام ہے، اسلام میں عموماً اجتماعیت پر بہت زور دیا گیا ہے بلکہ اسلام کے تمام ارکان و عبادات حقیقت میں اجتماعیت کے مظاہر اتم ہیں، خواہ یہ نماز ہو، یا حج، زکوٰۃ ہو یا روزہ۔

اسلام میں اجتماعیت کے ساتھ جڑے رہنے کے بڑے فوائد اور ثمرات بیان کئے گئے ہیں اور مسلمانوں کو تاکید کی گئی ہے کہ اجتماعیت کے ساتھ وابستہ رہے، ورنہ گرفتارِ فتنہ رہو گے، ارشاد باری تعالیٰ ہے:

وَالَّذِينَ كَفَرُوا بَعْضُهُمْ أَوْلِيَاءُ بَعْضٍ إِلَّا تَتَعَلَّوْهُ تَكُنْ فِتْنَةٌ فِي الْأَرْضِ وَفَسَادٌ كَبِيرٌ<sup>(77)</sup>

"جو لوگ منکرِ حق ہیں وہ ایک دوسرے کی حمایت کرتے ہیں۔ اگر تم یہ نہ کرو گے تو زمین میں فتنہ اور بڑا فساد برپا ہوگا۔"

اور اسی طرح اجتماعیت سے وابستہ رہتے ہوئے تو صواباً بالحق اور تواصوا بالصبر کے فریضے سے انسان شیطان کے حملوں سے بھی محفوظ ہو جاتا ہے۔ یہی وجہ ہے کہ اللہ تعالیٰ کے رسول ﷺ نے جماعت کے ساتھ رہنے کی بڑی تاکید فرمائی:

«عَلَيْكُمْ بِالْجَمَاعَةِ وَإِيَّاكُمْ وَالْفِرْقَةَ فَإِنَّ الشَّيْطَانَ مَعَ الْوَاحِدِ وَهُوَ مِنَ الْإِثْنَيْنِ أَبْعَدُ مَنْ أَرَادَ بُحْبُوحَةَ الْجَنَّةِ فَلْيَلْزَمْ الْجَمَاعَةَ»<sup>(78)</sup>

"جماعت کو لازم پکڑو اور افتراق سے بچو، چونکہ شیطان فرد کے ساتھ ہو لیتا ہے اور وہ دو افراد [جماعت] سے دور رہتا ہے اور جو جنت کے بیچ میں پہنچنا چاہتا ہے وہ جماعت کو لازم پکڑے۔"

### حواشی و مصادر (References)

- (1) قرطبی، بیضاوی، معارف القرآن، ادارۃ المعارف، کراچی، س ن، جلد: ۱، صفحہ: ۷۳۔
- (2) التفسیر البیضاوی، دار فراس للنشر والتوزیع، س ن۔ التسهیل لعلوم التنزیل، محمد بن احمد بن محمد بن عبد اللہ، ابن جزی الکلبی الغرناطی، ناشر: شرکت دار الآثار قم بن ابی الآثار قم۔ بیروت، الطبعة: الأولى - ۱۴۱۶ھ.
- (3) الحج: ۸۷۔
- (4) رواہ الترمذی عن ابی ہریرۃ وقال حسن صحیح، والحاکم وقال صحیح علی شرط مسلم، قرطبی، دار الکتب العربی بیروت ۲۰۰۶ء، ص: ۱۳۶/۱۔
- (5) إخراج ابن جریر وابن المنذر والطبرانی وابن مردودہ والحاکم وصحیح، والبیہقی فی سننہ عن ابن عباس: إنه سئل عن السج الثماني قال: فاتحة الكتاب، استثابها الله لآية محمد، فرغمنا في إمام الكتاب فذخر بالهم حتى إخرجهوا ولم يعطوا إحداهم قبله. (الدر المنثور في التاويل بالماثور، لعبد الرحمن بن ابی بکر، جلال الدين السيوطي، ص: 108/6).
- (6) جابر بن عبد الله رضي الله عنهما يقول لأصلاًةً ألباناً فاتحة الكتاب [سنن النسائي الكبير، باب من قال يقتصر في الاخرين]

- (7) مودودی، سید ابوالاعلیٰ، تفہیم القرآن، ادارہ ترجمان القرآن، لاہور، ۲۰۰۰ء، ص: ۲۲/۱۔
- (8) ایضاً ص: ۲۳/۱۔
- (9) ازہری، محمد کرم شاہ، پیر، تفسیر ضیاء القرآن، ضیاء القرآن پبلی کیشنز: لاہور۔ کراچی، ص: ۲۰/۱۔
- (10) ابن کثیر، اسماعیل، تفسیر ابن کثیر، ترجمہ: خطیب الہند محمد جو ناگڑی، مکتبہ قدوسیہ، لاہور ۲۰۰۳ء۔ ص: ۶۱/1۔
- (11) الرازی، محمد ابن عمر، مفتاح الغیب (تفسیر کبیر)، الناشر: دار احیاء التراث العربی - بیروت، ط/۱۳۲۰ھ، جلد: ۱، ص: ۲۶۔
- (12) ابن کثیر، اسماعیل، تفسیر ابن کثیر، ترجمہ: خطیب الہند محمد جو ناگڑی، ص: ۶۱/۱۔
- (13) ہود: ۱۲۳۔
- (14) المزمل: ۹۔
- (15) ابن عاشور، محمد طاہر، تفسیر ابن عاشور، موسسۃ التاریخ بیروت، ۲۰۰۰ء۔ ص: ۱۳۱/۱-132۔
- (16) محمود صافی، جدول فی اعراب القرآن و صرفہ و بیانہ، مکتبہ رشیدیہ کوئٹہ، سن تالیف: ۱۹۹۰ء۔
- (17) انظر: سنن النسائی الکبریٰ احمد بن شعیب، ابو عبد الرحمن، مؤسسۃ الرسالہ، ص: 336/۱، و مجمع بحار الآوار فی غرائب التنزیل و لطائف الأخبار جمال الدین، محمد طاہر بن علی الصدیقی الہندی القنتی الکجراتی (التونفی: ۱986ء)، مطبوعۃ مجلس دائرۃ المعارف العثمانیہ، ط/۳، 1967م
- (18) تحفۃ الأریب بما فی القرآن من الغریب، ابو حیان محمد بن یوسف بن علی بن یوسف بن حیان اشر الدین ااندلسی (التونفی: 745-ء)، المحقق: سمیر المجدوب، المکتبۃ الاسلامی، ط/۱، ۱۹۸۳م، ص: ۲۲۰/۱۔
- (19) جمال الدین، محمد طاہر بن علی الصدیقی الہندی القنتی الکجراتی، مجمع بحار الآوار فی غرائب التنزیل و لطائف الأخبار، الناشر: مطبوعۃ مجلس دائرۃ المعارف العثمانیہ، ط/۳-1967م، ص: 168/۲۔
- (20) محمد بن زید القزوینی، سنن ابن ماجہ، باب: طاعة الامام، دار السلام، ریاض، ۲۰۰۰ء، حدیث نمبر: ۲۸۵۲۔
- (21) ایضاً ما جاء فی حق المال بحقہ، حدیث نمبر: ۲۲۹۷۔
- (22) مرآة المفاتیح شرح مشکاة المصابیح، کتاب النکاح، الملا علی القاری، ص: ۲۰۳۹/۵۔
- (23) مسند ابن ابی شیبہ، ص: ۲۳۸/۳۔
- (24) تفہیم القرآن، ص: ۳۴، ۳۵/۱۔
- (25) نخبہ من العلماء، المعجم الوسیط، دار الدعوة، استنبول، ترکیہ، ۱۹۸۹ء، جلد: ۲، ص: ۵۷۹۔
- (26) محمد بن علی الجرجانی، کتاب التعریفات، دار الکتب العربی، بیروت، ۲۰۰۲ء، ص: ۱۲۱۔
- (27) تفہیم ۲/۲۶۳۔
- (28) البقرہ: ۸۳۔
- (29) المائدہ: ۶۷۔
- (30) النساء: ۱۱۷۔
- (31) المؤمنون: ۳۷۔
- (32) مریم: ۳۴۔
- (33) مزید تشریح کے لیے ملاحظہ ہو تفہیم القرآن جلد سوم، الکہف، حاشیہ 50، 49۔ مریم، حاشیہ ۲۷۔
- (34) لیس: ۶۰۔

(35) معارف القرآن، دیکھئے: بخاری حدیث: ۶۳۳۵، ۲۸۸۶۔ حدیث میں عبد الزوجہ کے الفاظ نہیں ہے۔

(36) البقرہ: ۲۱

(37) البقرہ: ۱۳۸

(38) تفہیم القرآن: سُورَةُ الْبَقْرَةِ حَاشِيَةٌ: ۱۳۷

(39) آل عمران: ۶۴

(40) الانعام: ۱۰۲

(41) البقرہ: ۱۳۳

(42) البقرہ: ۱۷۲

(43) العنکبوت: ۱۷

(44) قریش: ۳

(45) الانعام: ۱۰۲

(46) الکہف: ۵۰

(47) تفسیر ابن عاشور، جلد: ۱، ص: ۱۷۸

(48) الاسراء: ۱

(49) الکہف: ۱

(50) النسائی، احمد بن شعیب، ابو عبد الرحمن، سنن النسائی الکبری، دار الکتب العلمیہ بیروت، حدیث: ۱۴۱

(51) سنن النسائی الکبری، حدیث: ۷۴۸

(52) ابن القیم، التفسیر القیم، (جمع و ترتیب): محمد اولیس الندوی

(53) النجم: ۵۳: ۸، ۹

(54) النمل: ۵۹

(55) الشوری: ۲۳

(56) المعجم الوسیط، جلد ۲، ص: ۶۳۸، بلیاوی، عبد الحفیظ، مصباح اللغات (عربی اردو ڈکشنری) ایچ۔ ایم سعید کمپنی، کراچی۔ ۱۹۸۱ء

ص: ۵۸۶

(57) تفسیر ضیاء القرآن ۲۴/۱

(58) تفسیر تفہیم القرآن ۴۵/۱

(59) مسلم: عَنْ يَاقُوتَ بْنِ أَبِي حَسِبَةَ: عَنْ النَّبِيِّ قَالَ: سَمِعْتُ رَسُولَ اللَّهِ، بَابُ مَا جَاءَ فِي الْقِرَاءَةِ فِي الصَّلَاةِ، دَارُ السَّلَامِ، ۲۰۰۰ء

(60) الاعراف: ۵۵

(61) البقرہ: ۲۸۶

(62) الاسراء: ۵۶

(63) الاعراف: ۱۸۹

(64) الحج: ۲۲: ۷۳



- (65) غافر: ۶۰
- (66) اصلاحی، امین احسن، تدریس قرآن، ناشر: ماجد خاور، ۱۹۸۲ء، ص: ۵۸/۱
- (67) الزمر: ۳۔
- (68) الترمذی، محمد بن عیسیٰ، حدیث: ۲۳۳۰، الکتاب مشکوٰۃ و مرقم آلیا غیر موافق للطبوع و هو متن مرتبط بشرح
- (69) المائدہ: ۳۵
- (70) الاسراء: ۵۷: ۱۷
- (71) صحیح بخاری، حدیث: ۶۱۳ و ۱۹۰۷۳
- (72) ابوداؤد، سلیمان بن اشعث السجستانی، السنن، باب: ما یقول اذا سمع المؤذن، دار السلام، ۲۰۰۰ء (کتب السنن)، حدیث: ۴۳۹
- (73) احمد بن حنبل، امام، ابو عبد اللہ الشیبانی، مسند احمد، تحقیق: شعیب الأرنؤوط و آخرون، مؤسسہ الرسالہ، حدیث: ۱۳۶۷۴
- (74) تفسیر ابن کثیر، سورت مائدہ
- (75) بخاری، محمد بن اسماعیل، صحیح البخاری، کتاب البیوع: باب اذا اشترى شيئاً غیره بغير اذنه فرضی، دار السلام، ۲۰۰۰ء (کتب السنن)
- (76) تفسیر نمونہ، آیت اللہ ناصر مکارم شیرازی، ترجمہ: اہل قلم کی ایک جماعت، مصباح القرآن ٹرسٹ لاہور، ص: ۵۷/۱
- (77) الانفال: ۷۳
- (78) جامع ترمذی باب ماجاء فی لزوم الجماعة حدیث نمبر ۲۰۹۱